

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक्र० एनसीएल/ज०स०वि०/प्रेसवि०/2017-18/168

दिनांक - 11/07/2017

प्रेस विज्ञप्ति

संपदा महिला समिति, सीडब्ल्यूएस ने किया पौधारोपण

पर्यावरण संरक्षण एवं वृक्षों के महत्व के प्रति जागरूकता फैलाए जाने के उद्देश्य से नॉर्दर्न कोलफील्ड्स लिमिटेड (एनसीएल) की केंद्रीय कर्मशाला (सीडब्ल्यूएस) की संपदा महिला समिति ने रविवार को पौधारोपण कार्यक्रम का आयोजन किया। समिति की सदस्याओं द्वारा केंद्रीय कर्मशाला आवासीय परिसर स्थित शिव मंदिर प्रांगण, चिकित्सालय एवं प्रगति मैदान में बड़ी संख्या में छायादार वृक्षों के पौधे लगाए गए।

इस अवसर पर संपदा महिला समिति, सीडब्ल्यूएस की अध्यक्ष श्रीमती ममता त्रिपाठी ने अपने उद्बोधन में कहा कि पर्यावरण को संतुलित बनाए रखने में पेड़ों की अहम भूमिका होती है। अतः प्राणी संसार एवं वनस्पति जगत के बीच बिगड़ते संतुलन को फिर से कायम करने के लिए पौधारोपण किया जाना बेहद जरूरी है। उन्होंने न सिर्फ वृक्ष लगाए जाने की बात कही, बल्कि वृक्षों के पालन-पोषण एवं रक्षण के प्रति भी सजग और सतर्क रहने की गुजारिश की। साथ ही, उन्होंने इस अवसर पर महिला समिति की सदस्याओं को पर्यावरण संरक्षण की शपथ दिलाई।

संपदा महिला समिति द्वारा लगाए गए पौधों में नीम, अशोक, बोटल पाम, वैगनवोलिया आदि के पौधे शामिल थे। कार्यक्रम में संपदा महिला समिति की पदाधिकारी श्रीमती मीनाक्षी वत्स, श्रीमती अंजू श्रीवास्तव, श्रीमती बबिता पैकरा, श्रीमती जयश्री व्यंकटरामा, श्रीमती शकुंतला गुप्ता, श्रीमती बिंदू सिंह, श्रीमती सुधा जोशी, श्रीमती लता खामरा, श्रीमती रूपा मजूमदार एवं श्रीमती सुप्रिया रंजन उपस्थित थीं।

हाल ही में संपदा महिला समिति सीडब्ल्यूएस ने आस-पास के जरूरतमंद लोगों के लिए अनेकों कल्याणकारी कार्य किए हैं। समिति ने गत मई 2017 में वसुधा कल्याणी दिव्यांग विद्यालय अंबेडकर नगर, सोनभद्र में महीने भर का राशन दिया था। समिति ने गत अप्रैल 2017 में केंद्रीय कर्मशाला के आवासीय परिसर के मुख्य द्वार पर प्यारू लगाया था। गत मार्च 2017 में समिति की ओर से अंतर्राष्ट्रीय महिला दिवस के अवसर पर स्थानीय संविदा महिला श्रमिकों का स्वास्थ्य परीक्षण कराया गया था। गत दिसंबर 2016 में समिति ने शासकीय प्राथमिक पाठशाला, गर्दा के सभी विद्यार्थियों को हाथ से बुनी हुई टोपियां एवं चित्रकला हेतु ड्राइंग पुस्तिका एवं कलर पेंसिल भी वितरित की थी।

जनसंपर्क अधिकारी